

ಉಪಯೋಗಿಸಿಕೊಂಡು ಕೊಡಲಾಗುತ್ತದೆ. ಕೆಲವು ಸಮಯದಲ್ಲಿ ಈ ಡಿಸ್‌ಕ್ರಿಪ್ಷನರಿ ಪವರ್‌ನ್ನು ದುರುಪಯೋಗ ಮಾಡಬಹುದು. ಅಂತಹ ಸಮಯದಲ್ಲಿ ಅದನ್ನು ಕೇಳುವುದಕ್ಕೆ ತಾವು ಇದ್ದೇ ಇದ್ದೀರಿ ಮತ್ತು ಈ ರೀತಿ ಸರ್ಕಾರ ಏನಾದರೂ ತಪ್ಪು ಮಾಡಿದಾಗ ಅದರ ಬಗ್ಗೆ ಪಬ್ಲಿಕ್ ಒಪಿನಿಯನ್‌ಕೂಡ ಬರುತ್ತದೆ. ಮಾನ್ಯ ಸದಸ್ಯರು ರೇಷ್ಮೆ ಇಲಾಖೆಯ ಒಬ್ಬರು ಅಧಿಕಾರಿಗಳ ಬಗ್ಗೆ ಕೇಳಿದರು. ಅವರಿಗೆ ಎಕ್ಸ್‌ಟೆನ್‌ಷನ್ ಕೊಡುವುದು ಅಗತ್ಯವಿದ್ದರೆ ಮಾಡಬೇಕಾಗಿ ಬರುತ್ತದೆ.

ಶ್ರೀ ಕೆ. ಎಂ. ನಾಗಣ್ಣ.—ಸರ್ಕಾರಕ್ಕಿರುವ ಡಿಸ್‌ಕ್ರಿಪ್ಷನರಿ ಪವರ್‌ನ್ನು ಸರಿಯಾಗಿ ಉಪಯೋಗಿಸಿಕೊಳ್ಳದಿದ್ದಾಗ ಅದನ್ನು ಕೇಳುವುದಕ್ಕೆ ಈ ಸಭೆಯ ಸದಸ್ಯರಿಗೆ ಹಕ್ಕಿದೆ ಅಲ್ಲವೇ?

ಶ್ರೀ ಡಿ. ದೇವರಾಜ ಅರಸ್.—ಕೇಳುವುದಕ್ಕೆ ಅವಕಾಶ ಇದ್ದೇ ಇದೆ.

ಶ್ರೀ ಬಿ. ಬೈರಪ್ಪಾಜಿ.—ನ್ಯಾಯಾಂಗ ಇಲಾಖೆಯಲ್ಲಿ ಕೆಲಸ ಮಾಡುವವರಿಗೆ ನಿವೃತ್ತಿಗೊಳ್ಳುವ ವಯೋಮಿತಿಯನ್ನು ಎಷ್ಟಕ್ಕೆ ನಿಗದಿ ಮಾಡಿದ್ದೀರಿ?

ಶ್ರೀ ಡಿ. ದೇವರಾಜ ಅರಸ್.—ಹೈಕೋರ್ಟಿನ ಜಡ್ಜ್‌ಗಳನ್ನು ಒಬ್ಬರ ಉಳಿದ ನೌಕರರಿಗಿರಾ ನವೃತ್ತಿಗೊಳ್ಳುವ ವಯೋಮಿತಿ 55 ವರ್ಷವಾಗಿದೆ.

ಶ್ರೀ ಬಿ. ಬೈರಪ್ಪಾಜಿ.—ಸರ್ಕಾರೀ ನೌಕರರು ತಮ್ಮ ನಿವೃತ್ತಿಗೊಳ್ಳುವ ವಯೋಮಿತಿಯನ್ನು 58ಕ್ಕೆ ಹೆಚ್ಚಿಸಬೇಕೆಂದು ಕೇಳಿರುವುದು ನಿಜವೇ?

ಶ್ರೀ ಡಿ. ದೇವರಾಜ ಅರಸ್.—ಅದು ಸರ್ಕಾರದ ಪರಿಶೀಲನೆಯಲ್ಲಿದೆ.

ಶ್ರೀ ವಿರೂಪಾಕ್ಷ ಎಂ. ಘಾಡಿ.—ನುಮಾರು 1,314 ಮಂದಿ ಶಾನುಭೋಗರನ್ನು ಅವರ ಮೇಲೆ ಅಡ್ವರ್ಸ್ ರಿಮಾರ್ಕ್ಸ್ ಇಲ್ಲದಿದ್ದರೂ ಕೂಡ ನಿವೃತ್ತಿಗೊಳಿಸಲಾಗಿದೆ. ಈ ರೀತಿ ನಿವೃತ್ತಿಗೊಳಿಸುವ ಮುನ್ನ ಸ್ಟೇಟ್ ರೆವರ್‌ನಲ್ಲರತಕ್ಕೆ ಸ್ಪ್ರೀನಿಂಗ್ ಕಮಿಷಿಯವರು ಸಹ ಅವರ ಅಭಿಪ್ರಾಯವನ್ನು ಪಡೆದುಕೊಂಡಿಲ್ಲ. ಆದ್ದರಿಂದ ಇವರನ್ನು ಮತ್ತೆ ನೇಮಕ ಮಾಡಿಕೊಳ್ಳುತ್ತೀರಾ?

ಶ್ರೀ ಡಿ. ದೇವರಾಜ ಅರಸ್.—ಮಾನ್ಯ ಸದಸ್ಯರ ಪ್ರಶ್ನೆ ಮೂಲ ಪ್ರಶ್ನೆಗೆ ಸಂಬಂಧಪಟ್ಟಿಲ್ಲ. ಅನುವಂಶೀಯವಾಗಿ ಬಂದಂತಹ ಶಾನುಭೋಗರು ಮತ್ತು ಪಟೇಲರನ್ನು ನಿವೃತ್ತಿಗೊಳಿಸುವ ಬಗ್ಗೆ ಬೇರೆ ಒಂದು ಆಕ್ಟ್ ಇದೆ.

ಶ್ರೀ ವಿರೂಪಾಕ್ಷ ಎಂ. ಘಾಡಿ.—ಮುಂಬೈ ಕರ್ನಾಟಕದಲ್ಲಿ ಆ ಆಕ್ಟ್ ಜಾರಿಯಲ್ಲಿ ಇಲ್ಲ.

ಶ್ರೀ ಡಿ. ದೇವರಾಜ ಅರಸ್.—ಅದರ ಬಗ್ಗೆ ಬೇರೆ ಪ್ರಶ್ನೆ ಕೇಳಿದರೆ ಅದಕ್ಕೆ ಉತ್ತರ ಕೊಡುತ್ತೇನೆ.

ಶ್ರೀ ಕೋಣಂದೂರು ಲಿಂಗಪ್ಪ.—ಮಂತ್ರಿಗಳಿಗೇನಾದರೂ ಸರ್ಕಾರೀ ನೌಕರರಿಗೆ ಇರುವಂತೆ ನಿವೃತ್ತಿಯ ವಯೋಮಿತಿ ಇದೆಯೇ?

ಶ್ರೀ ಡಿ. ದೇವರಾಜ ಅರಸ್.—ಮಂತ್ರಿಗಳ ನಿವೃತ್ತಿ ಒಂದು ಘಳಿಗೆಯಲ್ಲಿ ಆಗಬಹುದು ಅಥವಾ ಅವರು ಸಾಯುವವರೆಗೂ ಅಧಿಕಾರದಲ್ಲಿ ಮುಂದುವರೆಯಬಹುದು. ತಾವು ಅಧಿಕಾರಕ್ಕೆ ಬಂದಮೇಲೆ ಮಂತ್ರಿಗಳವಯೋಮಿತಿಯನ್ನು ಬೇಕಾದರೆ ನಿರ್ಧಾರ ಮಾಡಬಹುದು.

ಶ್ರೀ ಎಂ. ಎಚ್. ಜಯಪ್ರಕಾಶ್ ನಾರಾಯಣ್.—ನೌಕರರನ್ನು ಕಡ್ಡಾಯವಾಗಿ ನಿವೃತ್ತಿಗೊಳಿಸುವ ಬಗ್ಗೆ ಏನು ಒಂದು ಕಮಿಟಿ ಇದೆ, ಆ ಕಮಿಟಿಯಲ್ಲಿ ಒಂದು ಗೊತ್ತಾದ ಜನಾಂಗದವರು ಇರುವುದರಿಂದ, ಅವರಿಂದ ಈ ಹಿಂಸುಳಿದ ಜನಾಂಗದ ನೌಕರರಿಗೆ ಹೆಚ್ಚಿನ ತೊಂದರೆಯಾಗುತ್ತಿರುವುದರಿಂದ, ಅದನ್ನು ತಪ್ಪಿಸಿ ಹಿಂದುಳಿದ ಜನಾಂಗದವರಿಗೆ ಸೂಕ್ತ ರಕ್ಷಣೆಯನ್ನು ಕೊಡಿಸಿ, ಇನ್ನು ಮುಂದೆ ಈ ರೀತಿಯ ಕೈಪಾಡ ನಡೆಯದಂತೆ ನೋಡಿಕೊಳ್ಳುತ್ತೀರಾ? ಮತ್ತು ಆ ಕಮಿಟಿಯಲ್ಲಿ ಹರಿಜನರೂ ಸೂಕ್ತ ಪ್ರಾತಿನಿಧ್ಯ ಕೊಡುತ್ತೀರಾ?

ಶ್ರೀ ಡಿ. ದೇವರಾಜ ಅರಸ್.—ಯಾರಾದರೂ ಸರ್ಕಾರೀ ನೌಕರರನ್ನು ನಿವೃತ್ತಿ ಮಾಡುವಾಗ ಅದನ್ನು ಸರ್ಕಾರ ಇನ್‌ಮಾರ್ಚ್ ಮಾಡುತ್ತದೆಯೇ ಹೊರತು ಅಧಿಕಾರಿಗಳಲ್ಲ. ಅದಕ್ಕಾಗಿ ಇರುವ ಸಮಿತಿಯಲ್ಲಿ ಹರಿಜನರಿಗೆ ಪ್ರಾತಿನಿಧ್ಯ ಕೊಡುವ ಪ್ರಶ್ನೆಯೇ ಏಳುವುದಿಲ್ಲ. ಏಕೆಂದರೆ ಅದು ರೆಕ್ರೂಟ್‌ಮೆಂಟ್ ಬಾಡಿ ಅಲ್ಲ. ನಿವೃತ್ತಿ ಮಾಡುವಾಗ ಅವರು ಯಾವ ಜನಾಂಗದವರೇ ಆಗಲಿ, ಅವರು ಕೆಲಸ ಮಾಡುವುದಕ್ಕೆ ರಾಯ್ಸ್ ಇಲ್ಲ ಎಂದು ತಿಳಿದುಬಂದರೆ ಅಂತಹವರನ್ನು ಕಡ್ಡಾಯವಾಗಿ ನಿವೃತ್ತಿಗೊಳಿಸಲಾಗುತ್ತದೆ.

## Land Grant Committees

143. SRI H. C. SRIKANTAIAH (Sravanabelagola).—

Will the Minister for Revenue be pleased to state :—

when the Land Grant Committees were formed at the taluk level?

SRI N. HUTCHAMASTHY GOWDA (Minister for Revenue).—

During May 1970.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಕಳೆದ ಎರಡು ವರ್ಷಗಳಿಂದಲೂ ಸಹ ಜಮೀನು ಮಂಜೂರಾತಿಯ ಸಮಿತಿಯು ಆಸ್ತಿತ್ವದಲ್ಲಿ ಇದ್ದರೂ ಕೂಡ ಹಾಸನ ಜಿಲ್ಲೆಯಲ್ಲಿ ಚನ್ನರಾಯಪಟ್ಟಣ ತಾಲ್ಲೂಕಿನಲ್ಲಿ ಆ ಸಮಿತಿಯವರು ಒಂದು ಎಕರೆ ಜಮೀನನ್ನು ಸಹ ಮಂಜೂರು ಮಾಡುವುದಕ್ಕೆ ಸರ್ಕಾರದ ಕಾನೂನು ಅಡ್ಡಿ ಬಂದಿರುವುದು ತಮ್ಮ ಗಮನಕ್ಕೆ ಬಂದಿದೆಯೇ ?

1-30 P.M.

† ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಮಾನ್ಯ ಸದಸ್ಯರಿಗೆ ಗೊತ್ತಿರುವ ಹಾಗೆ ಚುನಾಯಿತ ಸರ್ಕಾರ ಅಧಿಕಾರದಿಂದ ನಿವೃತ್ತವಾದಮೇಲೆ ಬಂದಂತಹ ರಾಜ್ಯಪಾಲರ ಕಾಲದಲ್ಲಿ ಆ ಸಮಿತಿಗಳು ವಜಾ ಆಗಿವೆ. ಆ ಕಾಲದಿಂದ ಈಚೆಗೆ ಸಮಿತಿಗಳು ಇಲ್ಲದ ಇರುವುದರಿಂದ ಅಧಿಕಾರಿಗಳು ಜಮೀನನ್ನು ಮಂಜೂರು ಮಾಡುತ್ತಿಲ್ಲ.

ಶ್ರೀ ಎಚ್. ಸಿ. ಶ್ರೀಕಂಠಯ್ಯ.—ಹೇಮಾವತಿ ಜರಾಶಯದಲ್ಲಿ ಅಡ್ಡುಕಟ್ಟಿನಲ್ಲಿ ಜಮೀನನ್ನು ಮಂಜೂರು ಮಾಡುವುದಕ್ಕೆ ಕಾನೂನು ಅಡ್ಡಿ ಬಂದಿದೆ. ಆದ್ದರಿಂದ ಈ ಕಾನೂನನ್ನು ಸಡಿಲ ಮಾಡುವುದಕ್ಕೆ ಸೂಕ್ತ ಕ್ರಮ ಕೈಗೊಳ್ಳುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಹೇಮಾವತಿ ಜರಾಶಯದಲ್ಲಿ ಮುಳುಗಡೆ ಆಗಿರತಕ್ಕ ರೈತರಿಗೆ ಪುನರ್ವಸತಿ ಮಾಡುವುದಕ್ಕೋಸ್ಕರ ಕೆಲವು ಜಮೀನನ್ನು ಹಂಚಬೇಕು ಎಂದು ಸರ್ಕಾರ ತಿಳಿಸಿದೆ. ಆ ವ್ಯವಸ್ಥೆ ಪೂರ್ಣವಾಗುವವರೆಗೆ ಬೇರೆಯವರಿಗೆ ಭೂಮಿಯನ್ನು ಹಂಚಿದರೆ ಹೇಮಾವತಿ ಜರಾಶಯದಲ್ಲಿ ಮುಳುಗಡೆಯಾಗಿರತಕ್ಕ ರೈತರಿಗೆ ತೊಂದರೆಯಾಗುತ್ತದೆ. ಆದ್ದರಿಂದ ಆ ಬಗ್ಗೆ ಬೇಗ ತೀರ್ಮಾನ ತೆಗೆದುಕೊಳ್ಳುವುದಕ್ಕಾಗುವುದಿಲ್ಲ.

ಶ್ರೀ ಕೆ. ಆರ್. ಶ್ರೀನಿವಾಸಲು ನಾಯ್ಡು.—ತಾವು ಈ ಪ್ರಶ್ನೆಗೆ ಕೊಟ್ಟಿರುವ ಉತ್ತರದಲ್ಲಿ ಈ ರ್ಯಾಂಡ್ ಗ್ರಾಂಟ್ ಕಮಿಷಿಯನ್ನು 1970ನೇ ಇಸವಿಯಲ್ಲಿ ರಚಿಸಲಾಗಿತ್ತು ಎಂದು ಹೇಳಿದ್ದೀರಿ, ಈಗ ಆ ಕಮಿಷಿಗಳನ್ನು ರೀಕಾನ್‌ಸ್ಟಿಟ್ಯೂಟ್ ಮಾಡುವುದು ಸರ್ಕಾರದ ಯೋಚನೆಯಲ್ಲಿದೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಯೋಚನೆ ಇದೆ.

ಶ್ರೀ ಟಿ. ಎಂ. ಮಂಜುನಾಥ್.—ಈ ಸಮಿತಿಗಳನ್ನು ರಾಜ್ಯಪಾಲರು ವಜಾ ಮಾಡಿದ್ದಾರೆ ಎಂದು ತಾವು ಹೇಳಿದಿರಿ, ಆದ್ದರಿಂದ ಈಗ ತಾವು ಆ ಸಮಿತಿಗಳಿಗೆ ಜನತೆಯಿಂದ ಆರಿಸಿ ಬಂದಿರತಕ್ಕ ಪ್ರತಿನಿಧಿಗಳಿಗೆ ಒಂದು ಅವಕಾಶವನ್ನು ಮಾಡಿಕೊಟ್ಟರೆ ಅವರು ಸರಿಯಾದ ರೀತಿಯಲ್ಲಿ ಭೂಮಿಯನ್ನು ಹಂಚುತ್ತಾರೆ. ಈ ದೃಷ್ಟಿಯಿಂದ ತಾವು ತಮಗೆ ಬೇಕಾದವರನ್ನು ಆ ಸಲಹಾ ಸಮಿತಿಗೆ ನೇಮಕ ಮಾಡದೆ ತಾಲ್ಲೂಕು ಅಭಿವೃದ್ಧಿ ಮಂಡಲಿಯಲ್ಲರತಕ್ಕ ಹರಿಜನ ಸದಸ್ಯರನ್ನು ನೇಮಕ ಮಾಡಲು ಇಷ್ಟ ಪಡುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಹಿಂದೆ ಸಲಹಾ ಸಮಿತಿಯನ್ನು ಮಾಡುವಾಗ ಆ ಕೆಲಸ ಸುವ್ಯವಸ್ಥಿತವಾಗಿ ನಡೆಯಲು ಯಾರು ಯಾರನ್ನು ನೇಮಕ ಮಾಡುತ್ತಿದ್ದರೋ ಅದೇ ರೀತಿ ಈಗಲೂ ಮಾಡುತ್ತೇವೆ.

ಶ್ರೀ ಕೆ. ಎಚ್. ಹನುವೇಗೌಡ.—ಹೇಮಾವತಿ ಜರಾಶಯದಲ್ಲಿ ಮುಳುಗಡೆಯಾದ ರೈತರಿಗೆ ಜಮೀನಿನನ್ನು ಹಂಚುವ ಉದ್ದೇಶದಿಂದ ಹಾಸನ ತಾಲ್ಲೂಕಿನಲ್ಲಿ ಕೆಲವು ತಾಲ್ಲೂಕುಗಳಲ್ಲಿ ಸರ್ಕಾರದವರು ಕೆಲವು ಜಮೀನುಗಳನ್ನು ರಿಜರ್ವ್ ಮಾಡಿದೆ. ಅದೇ ರೀತಿ ಹೇಮಾವತಿಯ ನೀರು ಮಂಡ್ಯ ಜಿಲ್ಲೆಯ ಕೆಲವು ತಾಲ್ಲೂಕುಗಳಿಗೆ ಹೋಗುತ್ತದೆ. ಆ ಪ್ರದೇಶದಲ್ಲಿ ಜಮೀನನ್ನು ರಿಜರ್ವ್ ಮಾಡಿಲ್ಲ ಎನ್ನುವ ವರ್ತಮಾನ ಬಂದಿರುವುದು ನಿಜವೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅಲ್ಲಿಯೂ ಕೂಡ ಹೇಮಾವತಿ ಜರಾಶಯದ ನಾಲೆ ಬರತಕ್ಕ ಪ್ರದೇಶವಾಗಿರುವುದರಿಂದ ಅಲ್ಲಿಯೂ ಸಹ ಪಾಂಡವಪುರ, ಕೃಷ್ಣರಾಜಪೇಟೆಯಲ್ಲಿ ಜಮೀನನ್ನು ರಿಜರ್ವ್ ಮಾಡಬೇಕಾಗಿದೆ.

Sri N. B. SIRDESAI.—May I know whether it has come to the notice of the Government that the Tashildars are releasing the lands in favour of the landless, in the absence of the Consultative Committees for the disposal of land grants, at their will and pleasure and to their own favourites?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಆ ಸಮಿತಿಗಳು ಇಲ್ಲದೇ ಇದ್ದರೂ ಕೂಡ ಜಮೀನು ಮಂಜೂರು ಮಾಡತಕ್ಕ ಅಧಿಕಾರಿಗಳಿಗೆ ರ್ಯಾಂಡ್ ಗ್ರಾಂಟ್ ರೂಲ್ಸ್ ನಿರ್ದೇಶನವನ್ನು ಕೊಡುತ್ತದೆ. ಅದರಿಂದ ಅವರು ರೂಲ್ಸ್ ಪ್ರಕಾರ ಜಮೀನನ್ನು ಮಂಜೂರು ಮಾಡಬೇಕು.

ಶ್ರೀ ಎನ್. ಎಂ. ಚಂದ್ರಶೇಖರ್.—ಈಗ ಜಮೀನು ಮಂಜೂರಾತಿ ಸಮಿತಿಗಳನ್ನೇನು ತಾವು ಮಾಡಿದ್ದೀರಿ ಆ ಸಮಿತಿಯವರು ಕೊಟ್ಟಂತಹ ನಿರ್ದೇಶನವನ್ನು ಅಧಿಕಾರಿಗಳು ಬೇಗ ಬೇಗ ಕಾರ್ಯಗತ ಮಾಡುತ್ತಿಲ್ಲ. ಅದರಿಂದ ಆ ಕಮಿಟಿಯವರೇ ರೈತರಿಗೆ ಸಾಗುವಳಿ ಚೀಟಿಯನ್ನು ಕೊಡತಕ್ಕಂಥಾ ಯೋಜನೆ ಮಾಡುತ್ತೀರಾ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಆ ರೀತಿ ಮಾಡುವುದು ಕಷ್ಟ ಎಂದು ಸರ್ಕಾರದ ಭಾವನೆ.

ಶ್ರೀ ಎಂ. ಬಿ. ರಾಮಸ್ವಾಮಿ.—ರ್ಯಾಂಡ್ ಗ್ರಾಂಟ್ ಕಮಿಟಿ ರಚನೆಯಾಗುವವರೆಗೆ ಜಮೀನನ್ನು ಯಾರಿಗೂ ಹಂಚಬೇಡಿ ಎಂದು ತಾವು ಅಧಿಕಾರಿಗಳಿಗೆ ಸಲಹೆ ಕೊಟ್ಟಿದ್ದೀರಾ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಇಲ್ಲ.

ಶ್ರೀ ಬಿ. ಬೈರಪ್ಪಾಜಿ.—ಈ ಸಮಿತಿಯವರು ಕೊಟ್ಟಂತಹ ತೀರ್ಮಾನಕ್ಕೆ ವಿರುದ್ಧವಾಗಿ ಅಧಿಕಾರಿಗಳು ಅನೇಕ ಕಡೆ ಜಮೀನುಗಳನ್ನು ಮಂಜೂರು ಮಾಡಿರತಕ್ಕದ್ದು ಮತ್ತು ಅವರು ಮಂಜೂರು ಮಾಡಿದ್ದನ್ನು ಕೊಡದೇ ಇರತಕ್ಕದ್ದು ಕೆಲವು ನಿರ್ದೇಶನಗಳು ಇವೆ. ಆ ರೀತಿ ಅನ್ಯಾಯವಾಗಿದ್ದರೆ ಅದನ್ನು ಸರಿಪಡಿಸುವುದಕ್ಕೆ ಏನು ಕ್ರಮ ತೆಗೆದುಕೊಳ್ಳುತ್ತೀರಿ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ರ್ಯಾಂಡ್ ಗ್ರಾಂಟ್ ರೂಲ್ಸ್‌ಗೆ ವಿರುದ್ಧವಾಗಿ, ಮತ್ತು ಆ ಕಮಿಟಿಗಳವರ ತೀರ್ಮಾನಕ್ಕೆ ವಿರುದ್ಧವಾಗಿ ಯಾವ ಯಾವ ಸಂದರ್ಭದಲ್ಲಿ ಜಮೀನು ಮಂಜೂರು ಮಾಡಿದ್ದಾರೆ ಅಂಥಾ ಸಂದರ್ಭಗಳಲ್ಲಿ ಸರ್ಕಾರದ ಗಮನಕ್ಕೆ ಬಂದರೆ ಸೂಕ್ತ ಕ್ರಮ ತೆಗೆದುಕೊಳ್ಳುತ್ತೇವೆ.

Sri D. B. KALMANKAR.—Has it come to the notice of the Government that there are many lands which the Harijans and Girijans and landless labourers have already occupied? Under Government Circulars, if they are in possession of land before 1968, they should be conferred with ownership rights. Such cases are pending in large numbers before the Assistant Commissioners and so far, no action has been taken to dispose them of. What action does the Government propose to take, so that this may be done at the earliest?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅದು ಈ ಪ್ರಶ್ನೆಗೆ ಸಂಬಂಧವಿಲ್ಲ. ಅದಕ್ಕೆ ಬೇರೆ ಕಾನೂನು ಇದೆ. ಆ ಕಾನೂನು ಪ್ರಕಾರ ಮಾಡಬೇಕಾಗುತ್ತದೆ.

ಶ್ರೀ ಶರಣಪ್ಪ.—ಈ ಸಮಿತಿಗಳನ್ನು ರಚನೆ ಮಾಡುವುದು ವಿಳಂಬವಾಗಿದೆ. ಯಾವಾಗ ಈ ಸಮಿತಿಗಳನ್ನು ಮಾಡುತ್ತೀರಿ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಹಿಂದೆ ರಾಜ್ಯಪಾಲರ ಕಾಲದಲ್ಲಿ ಆ ಸಮಿತಿಗಳನ್ನು ವಜಾ ಮಾಡಿರುವುದರಿಂದ ಅದನ್ನು ಮತ್ತೆ ಗೆಜೆಟ್ ನೋಟಿಫಿಕೇಷನ್ ಮುಖಾಂತರ ಮಾಡಬೇಕಾಗಿದೆ. ಅದರಂತೆ ಮುಂದಿನ ಕ್ರಮ ತೆಗೆದುಕೊಳ್ಳುತ್ತೇವೆ.

ಶ್ರೀ ಎಂ. ಎಚ್. ಜಯಪ್ರಕಾಶ್ ನಾರಾಯಣ್.—ಈಗ ಮಾನ್ಯ ಮಂತ್ರಿಗಳು ಹೇಳಿದರು ರ್ಯಾಂಡ್ ಗ್ರಾಂಟ್ ರೂಲ್ಸ್‌ಗೆ ವಿರುದ್ಧವಾಗಿ ಏನಾದರೂ ಜಮೀನು ಮಂಜೂರಾತಿಗಳು ನಡೆದಿದ್ದರೆ ಅಂಥವುಗಳನ್ನು ರದ್ದು ಮಾಡುವುದಕ್ಕೆ ನಾವು ಸಿದ್ಧವಾಗಿದ್ದೇವೆ ಎಂದು. ರ್ಯಾಂಡ್ ಗ್ರಾಂಟ್ ರೂಲ್ಸ್ ಪ್ರಕಾರ ಶೇಕಡಾ 50 ಭಾಗ ಜಮೀನನ್ನು ಪರಿಶಿಷ್ಟ ಜಾತಿಯವರಿಗೆ, ಮತ್ತು ಪರಿಶಿಷ್ಟ ವರ್ಗದವರಿಗೆ ಕೊಡಬೇಕು ಎಂದು ಇದೆ. ಹಾಗಾದರೆ ಯಾವುದಾದರೂ ಒಂದು ತಾಲ್ಲೂಕು ಸಮಿತಿಯವರಾದರೂ ರ್ಯಾಂಡ್ ಗ್ರಾಂಟ್ ರೂಲ್ಸ್ ಪ್ರಕಾರ ಆ ಜನಾಂಗದವರಿಗೆ 50 ಪರ್ಸೆಂಟ್ ರ್ಯಾಂಡ್ ಕೊಟ್ಟಿದ್ದಾರೆಯೇ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ನನ್ನ ಮುಂದೆ ಆ ಅಂಕಿ ಅಂಶಗಳು ಸಧ್ಯದಲ್ಲಿ ಇಲ್ಲ.

ಶ್ರೀ ಜಿ. ಪುಟ್ಟಸ್ವಾಮಿ.—ಆ ಕಮಿಟಿಗಳವರಿಗೆ ಏನೇನು ಅಧಿಕಾರ ಇದೆಯೆಂಬುದನ್ನು ಹೇಳುತ್ತೀರಾ ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಪ್ರತಿ ತಿಂಗಳು ದರ್ಕಾಸ್ತು ಅರ್ಜಿಗಳು ಬರುವುದನ್ನು ತಹಶೀಲ್ದಾರರು ಯಾವ ಯಾವ ಊರಿನಿಂದ ಅರ್ಜಿಗಳು ಬಂದಿವೆ, ಅವರು ಕೇಳಿರತಕ್ಕ ಕಡೆ ಜಮೀನು ಇದೆಯೇ ಹೇಗೆ ಎಂಬುದನ್ನೆಲ್ಲಾ ನೋಡಿಕೊಂಡು ಆ ಅರ್ಜಿಗಳನ್ನು ಒಂದು ಕಡೆ ಇಟ್ಟು ಬೇರಾರು ಯಾರಿಗೆ ಎಷ್ಟೆಷ್ಟು ಕೊಡಬಹುದು ಎಂಬುದನ್ನು ಅವರು ಕಮಿಟಿಯ ಮುಂದೆ ಸಲಹೆ ಮಾಡುತ್ತಾರೆ. ಅವರು ಸಲಹೆ ಮಾಡಿದಮೇರೆ ಕಮಿಟಿಯವರು ಆ ಬಗ್ಗೆ ತೀರ್ಮಾನ ಮಾಡುತ್ತಾರೆ.

Sri D. B. KALMANKAR.—May I know how many acres of land have been so far distributed ?

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಆ ಸಮಿತಿಗಳು ರಚನೆಯಾದಾಗಿನಿಂದ ಇಲ್ಲಿಯವರೆಗೆ ಎಷ್ಟು ಭೂಮಿಯನ್ನು ಹಂಚಿಕೆ ಮಾಡಿದ್ದಾರೆ ಎನ್ನುವುದಕ್ಕೆ ಅಂಕಿ ಅಂಶಗಳು ಈಗ ಇಲ್ಲ ನನ್ನ ಮುಂದೆ ಇಲ್ಲ.

### Sites for Harijans of Anjur

25. Sri G. PUTTASWAMY (Mudigere).—

Will the Minister for Community Development and Social Welfare be pleased to state:—

(a) whether it has come to the notice of Government that the Harijan residents, at Anjur Village, Gonibeedu Hobli, Mudigere Taluk have no sites of their own ;

(b) if so, whether they have decided to acquire the said lands to facilitate the said Harijans to live in ;

(c) if so, the action taken by Government so far in the matter ?

Sri M. MALLIKARJUNASWAMY (Minister for Community Development and Social Welfare).—

(a) No.

(b) Does not arise in view of the reply to clause (a).

(c) Does not arise in view of the reply to clause (a).

ಶ್ರೀ ಜಿ. ಪುಟ್ಟಸ್ವಾಮಿ.—ಸ್ವಾಮಿ, ನನ್ನ ಪ್ರಶ್ನೆಗೆ ಉತ್ತರವಾಗಿ ಇಲ್ಲ ಎಂದು ಹೇಳಿದ್ದೀರಿ. ಅಲ್ಲ ಹರಿಜನರು ಪಾಸಗೀ ಜಮೀನಿನಲ್ಲಿ ವಾಸ ಮಾಡುತ್ತಿದ್ದಾರೆ. ಆವರಿಗೆ ನಿವೇಶನವನ್ನು ಕೊಡಲು ಅದನ್ನು ಅಕ್ವೈರ್ ಮಾಡಿಕೊಳ್ಳಲು ಪ್ರಯತ್ನ ಮಾಡುತ್ತೀರಾ ?